

STQARRIJA GHALL-MEDIA:

Nahsbu b'Mod Ugwali: Jitniedu żewġ Kompetizzjonijiet u Wirjiet

Permezz tal-implimentazzjoni tal-proġett VS/2010/0569 *Nahsbu b'Mod Ugwali*, parzjalment iffinanzjat mill-fondi PROGRESS tal-UE, il-Kummissjoni Nazzjonali għall-Promozzjoni tal-Ugwaljanza (NCPE) nediet Kompetizzjoni u Wirja dwar l-Ugwaljanza fl-Arti u Kompetizzjoni u Wirja tal-Fotografija immirati għaž-żgħažagh u l-pubbliku ingenerali.

Il-pubbliku ingenerali (b'mod speċjali l-istudenti tal-Arti) hu mheggeg li jipproduci xoghlijiet tal-arti li jesponu kuncetti tal-ugwaljanza u n-non-diskriminazzjoni. Dinn il-kompetizzjoni u l-wirja tal-arti ghandhom l-għan li jinkoraggixxu u jstimulaw l-espressjonijiet u r-riflessjonijiet personali dwar kwistjonijiet li ghandhom x'jaqsmu mal-ugwaljanza u n-non-diskriminazzjoni. B'hekk jinholoq proċess ta' hsieb individwali li jintwera lill-pubbliku permezz ta' dan il-mezz artistiku.

Il-Kompetizzjoni tal-Fotografija tagħti l-opportunità lill-fotografi biex jipparteċipaw u jissottomettu ritratt jew sensiela ta' ritratti li juru każijiet ta' diskriminazzjoni jew ta' kif l-ugwaljanza tkun qed titpoġġa fil-prattika. Iz-żgħažagh u l-pubbliku ingenerali se jkunu qed jingħataw l-opportunità li jsiru konxji u jirriflettu fuq kif id-diskriminazzjoni qed issehħ lokalment. Il-wirja ghandha l-għan li tqanqal lill-pubbliku billi tesponi sitwazzjonijiet reali permezz ta' dawn ir-ritratti. Xi whud mir-ritratti se jkunu qed jintgħažlu biex jitpoġġew f'kalendarju.

Is-sottomissjonijiet tax-xoghlijiet tal-arti u l-fotografija wara se jkunu għall-wiri permezz ta' wirja li se tkun qed tintwera u ddu f'diversi lokalitajiet. Il-pubbliku ingenerali flimkien ma' *team* ta' esperti (li jkollhom nofs bin-nofs tal-voti) se jkun qed jivvaluta u jipprema dawn is-sottomissjonijiet. Ir-rebbieha jkunu mistiedna li jattendu għal ċerimonja tal-għoti tal-premijiet li se ssir waqt Kuncert li jippromwovi d-diversità permezz tal-mużika.

Data tal-gheluq: 16 ta' Settembru 2011 f'nofsinhar.

Għal aktar informazzjoni dwar VS/2010/0569 *Nahsbu b'Mod Ugwali* – Kompetizzjonijiet u Wirjiet, zur www.equality.gov.mt jew aghmel kuntatt mal-NCPE fuq 25903850 jew equality@gov.mt

It-Tlieta 21 ta' Ġunju, 2011

